



# Yãmb yembr fãa sã n na n yõk koom, bi a ning koomã a yoorẽ wã, rẽ poorẽ bi a vëes n yiisi, la ned ning sën na n yëes a sεεg bi a maan noor a tãabo

Yii a Abu Hurayrat nengẽ, (Wënd yard be a yĩnga), ti Wënd Tën-tuuma, (Wënd puusg la A tigr be a yĩnga) yeelame: «Yãmb yembr fãa sã n na n yõk koom, bi a ning koomã a yoorẽ wã, rẽ poorẽ bi a vëes n yiisi, la ned ning sën na n yëes a sεεg bi a maan noor a tãabo, la yãmb yembr fãa sã n nek a gõeemẽ, bi a reng n pek a nugã taor t'a na n ka ning-a koomã laok pugẽ ye, ad yãmb yembr fãa ka mi a nugã sën gãandẽ ye». La a Muslim gom-bilã: «Yãmb yembr fãa sã n wa yik a gõeemẽ bi a ra bõr a nugã koomã pugẽ ye, hal t'a pek-a noor a tãabo, bala yẽ ka mi a nugã sën gãandẽ ye».

[Naşun Şahuhun (Gom-sikdem sën manege)] [B zema taab a zugu (A Al-Buħariy la a Muslim n reeg-a)]

Nabiyaamã (Wënd puusg la A tigr be a yĩnga) vënegda yigrã buud sãnda n wilgdẽ, la sën be a pugẽ: Rëenem: yaa ti ned ning sën yõka koom yaa tlae ne-a t'a këes koomã a yoorẽ wã ne fõogre, rẽ poorẽ t'a lebg n yiis-a ne tusbu. Yiib soaba: yaa ti ned ning sën rat n yulg rëgd ning sën yita yẽ nengẽ wã ti ka tũ ne koom, wala kugã la sën wõnd rẽ, rënd yënda yigrã sõmb n yu lugum, sën paod n yuda yaa noor a tãabo, la sën tug n zëk n yuda yaa bũmb ning sën na n yëes rëgdã la a yulg zïigã. Tãab soaba: yaa ti ned ning sën wa n yik a gõeemẽ yungo, bi a ra sui a nugã koomẽ wã n na n yõk ye, rëndame t'a reng n pek-a noor a tãabo yinga, bala yẽ ka mi a nugã sën gãand zïig ning ye, rënd yẽ ka tar bas-m-yam ti rëgd ka be beenẽ ye, tõe meng t'a sutãan reema ne yẽ nugã, n rik bõn-yood sën namsd ninsaala n wa yẽ nugã wã, maa sën sãamd koomã.

<https://sunnah.global/hadeeth/mos/show/3033>

